

ചെറുകിട ജലസേചന വിഭാഗത്തിന്റെ സബ് ഡിവിഷൻ ഓഫീസ് ഇല്ലാത്തത് പ്രതിസന്ധി സൃഷ്ടിക്കുന്നതായി ശ്രദ്ധയിൽപ്പെട്ടിട്ടില്ല.

(ബി) ചെറുകിട ജലസേചനവുമായി ബന്ധപ്പെട്ട എല്ലാ പ്രവർത്തനങ്ങൾക്കും ഷൊർണൂർ സബ് ഡിവിഷനെ ആശ്രയിക്കേണ്ടി വരുന്നതുമൂലം അടിയന്തരമായി നടപ്പിലാക്കേണ്ട അറ്റകുറ്റപ്പണികൾ വൈകുന്നത് കർഷകർക്ക് ഏറെ പ്രതിസന്ധി സൃഷ്ടിക്കുന്നതായി ശ്രദ്ധയിൽപ്പെട്ടിട്ടുണ്ടോ;

(സി) എങ്കിൽ പ്രസ്തുത സബ് ഡിവിഷൻ ഓഫീസ് പട്ടാമ്പിയിൽ ആരംഭിക്കുന്നതിനുള്ള നടപടി സ്വീകരിക്കുമോ?

(ബി&സി) ഇല്ല. ചെറുകിട ജലസേചനവുമായി ബന്ധപ്പെട്ട പ്രവർത്തനങ്ങൾക്ക് മേൽനോട്ടം വഹിക്കുന്നതിന് പട്ടാമ്പിയിൽ ചെറുകിട ജലസേചനവിഭാഗം അസിസ്റ്റന്റ് എഞ്ചിനീയറുടെ ഒരു സെക്ഷൻ ഓഫീസ് കാര്യക്ഷമമായി പ്രവർത്തിച്ചുവരുന്നു. ഈ സെക്ഷന്റെ പരിധിയിൽ പട്ടാമ്പി മുനിസിപ്പാലിറ്റി, കോപ്പം പഞ്ചായത്ത്, മുതുകര പഞ്ചായത്ത്, പറത്തൂർ പഞ്ചായത്ത്, വിലയൂർ പഞ്ചായത്ത്, തിരുവേഗപ്പുര പഞ്ചായത്ത് എന്നിവയാണ്. ചെറുകിട ജലസേചനപദ്ധതിയുമായി ബന്ധപ്പെട്ട പ്രവൃത്തികൾ ഈ സെക്ഷന് കീഴിൽ സുഗമമായി നടന്നു വരുന്നതിനാൽ ഒരു പുതിയ സബ് ഡിവിഷൻ ഓഫീസ് രൂപീകരിക്കേണ്ട സാഹചര്യം ഇപ്പോൾ നിലവിലില്ല.

#### അസിസ്റ്റന്റ് എഞ്ചിനീയർമാരുടെ നിയമനം

204(510) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഇറിഗേഷൻ വകുപ്പിൽ അസിസ്റ്റന്റ് എഞ്ചിനീയറുടെ സാംഗ്ഷൻഡ് പോസ്റ്റ് എത്രയെന്നും ആയതിൽ ഡിഗ്രി ക്വാട്ടയിൽ നേരിട്ട് നിയമനം നടത്തുന്നത് എത്രയെന്നും ഇതിൽ നിലവിൽ എത്ര എണ്ണം ഒഴിഞ്ഞുകിടക്കുന്നുവെന്നും അറിയിക്കാമോ?

അനുവദിച്ച പോസ്റ്റ് അസിസ്റ്റന്റ് എഞ്ചിനീയർ (സിവിൽ) - 617, അസിസ്റ്റന്റ് എഞ്ചിനീയർ (മെക്കാനിക്കൽ) - 49, ഡിഗ്രി ക്വാട്ടയിൽ നേരിട്ടുള്ള നിയമനം അസിസ്റ്റന്റ് എഞ്ചിനീയർ (സിവിൽ) - 370, അസിസ്റ്റന്റ് എഞ്ചിനീയർ (മെക്കാനിക്കൽ) - 29 ഒഴിവുകൾ, അസിസ്റ്റന്റ് എഞ്ചിനീയർ (സിവിൽ) - 9, അസിസ്റ്റന്റ് എഞ്ചിനീയർ (മെക്കാനിക്കൽ) - 2.

(ബി) ഡിപ്ലോമ ക്വാട്ടയിൽ ഫസ്റ്റ് ഗ്രേഡ് ഓവർസിയർ പ്രൊമോഷൻ മുഖേനയുള്ള സാംഗ്ഷൻഡ് അസിസ്റ്റന്റ് എഞ്ചിനീയർ പോസ്റ്റുകൾ എത്രയെന്നും ആയതിൽ എത്രയെണ്ണം നിലവിൽ ഒഴിഞ്ഞ് കിടക്കുന്നുവെന്നും അറിയിക്കാമോ?

അനുവദിച്ച പോസ്റ്റ് അസിസ്റ്റന്റ് എഞ്ചിനീയർ (സിവിൽ) - 185, അസിസ്റ്റന്റ് എഞ്ചിനീയർ (മെക്കാനിക്കൽ) - 15 ഒഴിവുകൾ, അസിസ്റ്റന്റ് എഞ്ചിനീയർ (സിവിൽ)- 15, അസിസ്റ്റന്റ് എഞ്ചിനീയർ (മെക്കാനിക്കൽ) - 2.

(സി) സർട്ടിഫിക്കറ്റ് ക്വാട്ടയിൽ ഫസ്റ്റ് ഗ്രേഡ് ഓവർസിയർ പ്രൊമോഷൻ മുഖേനയുള്ള സാംഗ്ഷൻഡ് അസിസ്റ്റന്റ് എഞ്ചിനീയർ പോസ്റ്റുകൾ എത്രയെന്നും ആയതിൽ എത്രയെണ്ണം നിലവിൽ ഒഴിഞ്ഞ് കിടക്കുന്നുവെന്നും അറിയിക്കാമോ?

അനുവദിച്ച പോസ്റ്റ് അസിസ്റ്റന്റ് എഞ്ചിനീയർ (സിവിൽ) - 62, അസിസ്റ്റന്റ് എഞ്ചിനീയർ (മെക്കാനിക്കൽ) - 5 ഒഴിവുകൾ, അസിസ്റ്റന്റ് എഞ്ചിനീയർ(സിവിൽ) - 6, അസിസ്റ്റന്റ് എഞ്ചിനീയർ (മെക്കാനിക്കൽ) - ഇല്ല.

(ഡി) പ്രസ്തുത വകുപ്പിൽ ഫസ്റ്റ് ഗ്രേഡ് ഓവർസിയർ തസ്തികയിൽ ആകെയുള്ള അംഗീകൃത ഒഴിവുകൾ എത്രയെന്നും അതിൽ ഡിപ്ലോമ യോഗ്യതയുള്ളവർ എത്രയെന്നും സർട്ടിഫിക്കറ്റ് യോഗ്യതയുള്ളവർ നിലവിൽ എത്ര പേരുണ്ടെന്നും അറിയിക്കാമോ?

ജലസേചന വകുപ്പിൽ ഫസ്റ്റ് ഗ്രേഡ് ഓവർസിയർ തസ്തികയിൽ ആകെയുള്ള അംഗീകൃത ഒഴിവുകൾ -126 (പി.എസ്.സി വഴി 46 ഉം പ്രൊമോഷൻ വഴി 80 ഉം) ആണ്. ഒന്നാം തരം ഡ്രാഫ്റ്റ്സ്മാൻ തസ്തികയിലേയ്ക്ക് സ്ഥാനക്കയറ്റം വഴി നികത്തുന്ന 80 ഒഴിവുകളിൽ ഡിപ്ലോമ യോഗ്യതയുള്ളവർ 65-ഉം സർട്ടിഫിക്കറ്റ് യോഗ്യതയുള്ളവർ 15-ഉം ആണ്.

(ഇ) സെക്കന്റ് ഗ്രേഡ് ഓവർസിയർ തസ്തികയിൽ നിന്നും ഫസ്റ്റ് ഗ്രേഡ് ഓവർസിയർ തസ്തികയിലേക്ക് പ്രൊമോഷൻ നൽകുന്നതിന് പ്രത്യേകം ക്വാട്ട നിലവിലുണ്ടോ; ഇതുമായി ബന്ധപ്പെട്ട നിലവിലെ സർവ്വീസ് ഉത്തരവ് ഏതാണെന്ന് അറിയിക്കാമോ; ആയതിന്റെ പകർപ്പ് ലഭ്യമാക്കാമോ?

രണ്ടാം തരം ഓവർസിയർ (സിവിൽ) തസ്തികയിൽ നിന്നും ഒന്നാംതരം ഓവർസിയർ തസ്തികയിലേയ്ക്ക് പ്രൊമോഷൻ നൽകുന്നതിന് 3:7 (പി.എസ്.സി മുഖേന: പ്രൊമോഷൻ) അനുപാതത്തിലാണ്. 20-11-1958 20-11-1958-ലെ G.O(Ms)No.1390 സ്പെഷ്യൽ റൂൾ പ്രകാരമാണ് രണ്ടാം തരം ഓവർസിയർ (സിവിൽ) തസ്തികയിൽ നിന്നും ഒന്നാം തരം ഓവർസിയർ (സിവിൽ) തസ്തികയിലേയ്ക്ക് നിയമനം നൽകുന്നത്. സ്പെഷ്യൽ റൂളിന്റെ പകർപ്പ് അനുബന്ധമായി ചേർക്കുന്നു.\* രണ്ടാം തരം ഓവർസിയർ (മെക്കാനിക്കൽ) തസ്തികയിൽ നിന്നും ഒന്നാം തരം ഓവർസിയർ (മെക്കാനിക്കൽ) തസ്തികയിലേയ്ക്ക് നിയമനം നൽകുന്നതിന് പ്രത്യേക ക്വാട്ട നിലവിലില്ല.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.